

बावड़ी पंचायत समिति के महिला कृषकों का भ्रमण कार्यक्रम

(आत्मा योजना - वर्ष 2020-21 के अंतर्गत)

दिनांक: 08/02/2021

दिनांक 08/02/2021 को कार्यालय उपनिदेशक कृषि एवं परियोजना निदेशक, आत्मा (Agriculture Technology Management Agency –ATMA), जोधपुर के योजनांतर्गत अंतः जिला कृषक भ्रमण कार्यक्रम में बावड़ी पंचायत समिति के महिला कृषकों के 40 सदस्यी दल ने शुष्क वन अनुसंधान संस्थान का भ्रमण श्री सुरेन्द्र कुमार कृषि पर्यवेक्षक, गंगाणी के नेतृत्व में किया। भ्रमण के प्रारम्भ में महिला कृषकों ने मुख्य परिसर स्थित निर्वचन एवं विस्तार केन्द्र का अवलोकन कर वहां प्रदर्शित वानिकी संबंधी शोध सूचनाओं एवं अन्य सामग्री का अवलोकन किया। श्री अनिल सिंह चौहान, वरिष्ठ तकनीकी अधिकारी ने अवक्रमित पहाड़ियों के पुनर्वासन, टिब्बा स्थिरीकरण, जल प्लावित भूमि का पुनर्वासन, कृषि वानिकी, चारागाह मॉडल्स, लवणीय भूमि का पुनर्वासन इत्यादि की जानकारी करवायी। यहां पर श्री चौहान ने भ्रमणकारी दल को पर्यावरण संरक्षण, वृक्षों के परोक्ष एवं अपरोक्ष महत्व की जानकारी दी तथा पोलिथीन के दुष्प्रभाव की चर्चा की। तत्पश्चात महिला कृषकों के दल ने प्रायोगिक एवं उच्च तकनीक पौधशाला का भ्रमण कर नर्सरी संबंधी प्रक्रियाओं का अवलोकन किया। नर्सरी पर श्री सादुल राम देवड़ा, तकनीकी अधिकारी ने किसानों को मदरबेड, बेड, पोलिथीन कंटेनर, रूट ट्रेनर, उसमें भरे जाने वाले मिश्रण, कंपोस्टिंग, धुंध कक्ष, कटिंग सहित विभिन्न नर्सरी प्रक्रियाओं की जानकारी करवायी गई। किसानों ने थैलीयों में मिश्रण भरने की जानकारी प्राप्त की। कृषकों ने नर्सरी स्थित औषधीय पौधों के जर्म प्लाज्मा बैंक स्थित विभिन्न औषधीय पौधों का भी अवलोकन किया। जहां श्री देवड़ा ने विभिन्न पौधों तथा परिसर स्थित वृक्ष प्रजातियों की जानकारी दी।

